

‘ر’ سنڌي ٻوليءَ جو هڪ آواز ‘Ray’ a Sound of Sindhi Language

Abstract:

Sindhi is the basic language of Indus (Sindhu) civilization and we could have seen un-avoidable evidence of Sindhi language in all Sindhu-European languages. But the history of Sindhi language has not been written with due justice. In this article, I have only tried to prove that in different Aryan languages, double consonants are used to create another consonant. Aryan languages are filled with such type of words. It is very clear that double consonants belong to which ancient language, i.e. Ancient Sindhi, whom we are concerned as a nation, as a language speaker. In this context I have mentioned in this article, the views of Ibn-e-Khaldoon, how he suggested to make a double consonant for a different sounds of Barbarian or any non-Arabic language.

As well as ‘چ’ letter (Ch) mentioned in ‘Karachi’, the Capital City of Sindh Province, is pronounced as ‘تش’ (tsh) in Arabic language. This is also an example of dual term and nobody could insist on that the letter ‘Ch’ is the deteriorated pronunciation of Arabic letter ‘tsh’. Similarly, aspirated letter ‘h’, semivowels ‘y, r, l, v’ and sibilants s, s, sh-based double consonants used in Sanskrit are indicating the actual letters, which are mentioned in Sindhi Script.

In this article, letter r-based examples indicate that double consonants, especially impulsive sounds of Sindhi Language are very ancient and also belong to ancient Sindhu-European Language, i.e. Sindhi and due to dual use of consonants, actual sounds are becoming missing from all languages except Sindhi Language.

Thus the evidences in this article are giving a new direction of research of the genealogy, ancient structure, and relationship of other languages with Sindhi Language.

‘ر’ سنڌي ٻوليءَ جو پنجويهون، عربيءَ جو ڏهون، فارسيءَ جو ٻارهون ۽ سنسڪرت جو ستاويهون اکر آهي. هي اکر، لساني لحاظ کان، لرزيدار هڪ ٽڪو، مهارن

وارو روان اوسرگ آواز ليڪبو آهي. سنسڪرت ۾ 'ر' جو استعمال، سيمي واول Semi Vowel طور به ڪيو ويندو آهي. دنيا ۾ اکرن جي صورت ۾ لڪجندڙ ڪي ٻوليون اهڙيون آهن، جن ۾ آوازن جيترا صوتيا آهن، جڏهن ته ڪن ۾ آوازن کان گهٽ صوتيا ٿيندا آهن. اهڙين ٻولين ۾ واڌو آوازن کي اچارڻ لاءِ، گڏيل وينجن استعمال ڪيا ويندا آهن. خاص طور تي اوسرگ آوازن جون وسرگ صورتون ظاهر ڪرڻ لاءِ انهن جي پٺيان 'ه' (h) جو صوتيو ملايو ويندو آهي. ان کان علاوه ڪيترائي صوتيا آهن، جيڪي پٽيءَ صورت ۾ استعمال ڪري، نون آوازن جي نمائندگي ڪئي ويندي آهي. اهڙي قسم جي صوتين ۾ نيم سرن (Semi Vowels) به شامل آهن، جيڪي آزاد صوتيا هوندي به ٻين صوتين سان گڏجي استعمال ڪيا ويندا آهن. سنسڪرت ۾ انهن جو تعداد چار آهي، جيڪي هن ريت آهن ⁽¹⁾.

य	र	ल	व
Ya	ra	la	va

جيئن مٿي ڄاڻايو ويو آهي ته اوسرگ آوازن جون وسرگ صورتون ظاهر ڪرڻ لاءِ 'ه' جو استعمال ڪيو ويندو آهي. اهڙا مثال هند يورپي آريائي ٻولين ۾ عام جام موجود آهن. سنڌي ٻوليءَ جي آوازي پٽيءَ ۾، انهن لفظن مان اڪثر اکرن لاءِ الڳ صوتيو مقرر ڪيو ويو آهي. البته جڳهه ۽ گهڻ لکڻ لاءِ 'ه' جو استعمال ڪيو ويندو آهي. اهي صورتون هن ريت آهن.

اوسرگ	پ	ب	ت	د	ڍ	ڇ	ج	ڪ	گ
وسرگ	ڦ	ڀ	ٺ	ڌ	ڙ	ڳ	ڄ	ک	گھ

آوازن جي لکت وارن صوتن ۾ وسرگائي پيدا ڪرڻ لاءِ 'ه' جو استعمال عام هئڻ جي باوجود ڪٿي ڪٿي اهڙا لفظ به الڳ الڳ پڙهيا ويندا آهن. ان جي مقابلي ۾ اباڻي ٻولي کان سواءِ، نيم سرن (Semi Vowels) جو ٻٽن صوتين ۾ استعمال ڪرڻ، ڪا به ٻولي ڳالهائڻ واري لاءِ عام فھر نه هوندو آهي. ان ڪري به ٻولي ڳالهائڻ وارا ته لازمي طور تي پنهنجي ٻوليءَ جي مزاج مطابق اهڙن لفظن کي اچارڻ مهل چٽيءَ طرح به الڳ آواز ڪري اچاريندا آهن، جڏهن ته ساڳي ٻولي ڳالهائڻ وارا به گهڻو ڪري انهن کي الڳ الڳ صوتيا سمجهي ويهندا آهن ۽ اهڙيءَ طرح اصل آواز وڃائي ويهي رهندا آهن.

سنڌي ٻوليءَ جي چوسٽن آوازن بابت تحقيق ڪندي پروفيسر علي نواز جتوئي هن نتيجي تي پهتو آهي ته:

"منهنجي تحقيق موجب ويدڪ آرين جي اچڻ کان اڳ سنڌي زبان ۾ ب، د، ڊ، ج ۽ گ آواز ڪونه هئا ۽ انهن جي بجاءِ ب، ڌ، ج ۽ گ آواز استعمال ٿيندا. هئا"⁽²⁾.

جتوئي صاحب جي تحقيق، چوسٽن آوازن جي لحاظ کان اهم حيثيت رکي ٿي. ڀر مون کي ائين سمجهه ۾ نٿو اچي ته دراصل اهي چوسٽا آوازن ٻوليءَ جا آهن، جن کي هند يورپي آريائي ٻولين جي ماءُ چيو وڃي ٿو ۽ اها ٻولي، سنڌيءَ کان سواءِ ٻي ڪا به ڪانهي ۽ اڄ جي سنڌي ٻولي، پنهنجي جديد روپ ۾ ان ئي قديم ٻوليءَ جي تهذيبي ۽ لساني وارث ۽ قائم مقام آهي ۽ يادگار طور اهي چوسٽا آواز جيئن جو تئين سنڀالي وڃن ٿا، جيڪي هند يورپي ٻولين ۾ ڪٿي ٻئي وينجن جي صورت ۾ نظر اچن ٿا ته ڪٿي متشابه صوتيا استعمال ڪرڻ جي ڪري پنهنجي اصليت وڃائي وينا آهن. اصل ٻولي هڻڻ ڪري، اهي لفظ سنڌي (بشمول سرائڪي) ۾ اڄ به شامل آهن. هن صورت ۾ ڪن لفظن کي ڏسندي ائين محسوس ٿي سگهي ٿو ته انهن مان 'ر' غائب ٿي وئي آهي. جيئن پروفيسر علي نواز جتوئي لکي ٿو ته:

"لسانيات جي عالمن ڏٺو آهي ته ڪي آواز ڪن لفظن مان ڪڏهن نه ڪڏهن گم ٿي وڃن ٿا. پٿرن آوازن مان 'ر' آواز اهڙو آهي، جيڪو پڌ جي پڇاڙيءَ ۾ اچڻ ڪري گم ٿي سگهي ٿو. مثال طور برپا مان بپا، گرپ مان گپ، ڪرشن مان ڪشن، پينر مان پينر. 'ر' جواهو حال گهڻو ڪري دنيا جي سڀني ٻولين ۾ آهي"⁽³⁾.

هن سلسلي ۾ ايترو چوڻ ڪافي آهي ته جائليل لفظن ۾ 'ر' جو استعمال، نئون لفظ ظاهر ڪرڻ لاءِ ٻئي وينجن طور ڪيل آهي. لفظن مان 'ر' جو استعمال يا ته تڏهن غائب ٿئي ٿو، جڏهن انهن جي جاءِ تي اصل آواز ظاهر ڪندڙ اڪيلو وينجن استعمال ڪيو وڃي ٿو، يا ٻيءَ ڪنهن ٻوليءَ مان ان جي عيوضي آواز واري صورت سان لفظ داخل ٿي وڃي، يا وري تڏهن، جڏهن استعمال ڪندڙ 'ر' استعمال ڪرڻ جي ڪارڻ کان ناواقف هجن.

مثال طور: قديم فارسي (زندي) ۾، 'ڪ' ۽ 'گ' (توڙي گ لاءِ) لاءِ ساڳيو

صوتيو استعمال ٿيندو هو ۽ ڳئونءَ کي 'ڪاڻو' لکيو ويندو هو. پراڪرتڪ ٻولين ۾ 'گ' جو الڳ اچار موجود آهي. سنسڪرت ۾ ويدن جي رچنا دوران به اها صورت موجود آهي، جنهن ڪري ئي هن آواز کي چتو ڪرڻ لاءِ 'گ + ر' جي ٻئي صوتي سان 'ڳ' جو آواز ظاهر ڪيو ويو.

هيٺ اسان 'ر' جي استعمال سان ٻئي وينجنن جي صورت ۾ ظاهر ٿيندڙ آوازن کي کولي بيان ڪيو آهي. جن مان 'ر' جي غائب ٿيڻ جا ڪارڻ به چڱيءَ طرح پروڙي سگهجن ٿا.

سنسڪرت ۾ 'ر' جو استعمال فارسيءَ جي 'آ' ۽ 'اي' سر جي جڳهه تي ڪيل: فارسيءَ ۾ 'نه' انڪار جو صيغو آهي ۽ ناڪاري حالت کي ظاهر ڪندو آهي. هن کي 'نا' جي صورت ۾ به اچاريو ويندو آهي. فارسي ٻوليءَ ۾ هن قسم جا لفظ ناخوش، نااميد، نادان، نادان ۽ نامناسب، وغيره آهن. فارسيءَ ۾ ئي ناڪاري حالت ظاهر ڪرڻ لاءِ 'بي' جو صيغو به استعمال ڪيو ويندو آهي، جهڙوڪ بيدل، بيقرار ۽ بيشڪ وغيره. سنسڪرت ۾ هن قسم جي حالت ظاهر ڪرڻ لاءِ 'نر' جو استعمال ڪيو ويندو آهي. جهڙوڪ: نرُ سنگهه (اڌ شينهن، اڌ ماڻهو)، نرُ ڏن (بي ڏن)، نراشا (ناميدي)، نراليسه (چست يعني جيڪو سست نه هجي)، نرُ دٿي (بي رحم)، نرُ بل، نرُ مل (اڻ ميوو پوتر، پاڪ، نج، خالص وغيره).

فارسيءَ ۾ 'ه' جو شهبو پيدا ڪرائيندڙ 'ر' جو مثال: طبري پنهنجيءَ تاريخ ۾ ايران سان تعلق رکندڙ هڪ قوم (نسل) جو ذڪر 'جامر' جي نالي سان ڪيو آهي.⁽⁴⁾ هي دراصل 'جامر' لفظ آهي، جيڪو جمشيد سان نسبت رکندڙ نسل جي شناخت آهي، ۽ ان جي پويان ايندڙ 'ر' ڊگهي يا چوٽي سر طور ڪم آندل آهي. جيئن سنسڪرت ۾ جتندره، ڌرميندره، وغيره وانگر نالا لکيا ويندا آهن.

اهڙيءَ طرح سنسڪرتي ادب ۾ جامپ جو ذڪر ڪيو ويو آهي. جامپ، اسر آهن. ويدڪ روايتن تي نظر رکندڙن کي خبر آهي ته جامپ، ايراني آرين کي چيو ويندو هو. جيڪي سنڌ جي واديءَ تائين ڦهليل هئا. اهي هندستاني آرين سان مقابلي ۾ هئا. انهن مان هڪ سردار جو نالو جامپ واڻ (JÀMBAVÀN) هو جنهن کي ڪرشن شڪست ڏيئي ان جي ڌيءَ جامپ وٽيءَ سان شادي ڪئي هئي.⁽⁵⁾ ويدڪ روايتن ۾ انهن

جي رهڻ واري علائقي کي جنب ديپ، جمبو ديپ جهڙن نالن سان ڄاڻايو ويو آهي. واضح طور تي محسوس ڪري سگهجي ٿو ته طبريءَ جي ڄاڻايل 'جامر' کي ئي ويدڪ روايتن ۾ 'جامپ' چيو ويو آهي. يعني هتي 'پ'، 'ر' جي نعم البدل طور ڪم ڏئي رهي آهي. جيئن ته نالي جي آخر ۾ 'ه' جو اچار عام آهي، ان ڪري سمجهي سگهجي ٿو ته فارسيءَ جي 'ر' جيڪا مٿئين مثال ۾ 'پ' جو نعم البدل آهي، اها دراصل 'ه' جي قائم مقام صورت آهي. جيڪا به اصل ۾ ڊگهي، يا چوٽي سر کي ظاهر ڪري رهي آهي. پروفيسر علي نواز جتوئيءَ ٻين ٻولين ۾ به 'ر' جي استعمال جو ذڪر ڪيو آهي. جنهن مان لڳي ٿو ته سنسڪرت ۾ 'ر' جي مستقل ٻئي وينجن طور استعمال ٿيڻ کان اڳ ايران ۽ وچ ايشيا جي علائقي جا ماڻهو 'ر' جي اهڙي استعمال کان واقف ضرور هئا.

سنسڪرت ۾ ٻئي وينجن طور 'ر' جو استعمال:

سنڌي ٻولي، پنهنجي تهذيبي قدامت جي لحاظ کان تعارف جي محتاج ڪانهي. پر ان جي لساني شناخت جا ثبوت نامڪمل آهن. مٿي اسان سنڌي ٻوليءَ کي هند يورپي ٻولين جو ماخذ قرار ڏيئي اها دعوا ڪئي آهي ته سنڌيءَ جا چوسٽا آواز ان ئي ٻوليءَ سان تعلق رکن ٿا.

هتي انهن لفظن جي فهرست ڏجي ٿي، جن مان خبر پوي ٿي ته سنسڪرت ۾ ٻٽا وينجن، نئون آواز ظاهر ڪرڻ لاءِ جوڙيل آهن. انهن مان سنڌيءَ جا چوسٽا آواز خاص طور تي نوٽ ڪري وڌيڪ تحقيق ڪرڻ گهرجي. جيڪي ٻٽا وينجن استعمال ڪرڻ جي ڪري سنسڪرت ۾ ان مان ڦٽي نڪتل ٻولين مان غائب به ٿي ويا آهن.⁽⁶⁾

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
الف کان پوءِ جزم سان 'ر' جو اچار الف سان گڏجي 'آ' جو آواز پيش ڪري ٿو. ان جا ڪجهه مثال هتي پيش ڪجن ٿا.		
آڙ	آدها، نصف	آرڙ
آڙ ڇندر	آدها چاند	آرڙ ڇندر
آڙ ڏناگري	آده ناگري	آرڙ ڏناگري
آڙ انگني	بيوي	آرڙ انگني
زال (جيڪا مڙس سان گڏ گهر جي آڙ مالڪ ليکبي آهي)		

آرڪ	آگ، سورج	باهم، سج، آگ، آڳ
آرگائي	خاموشي	مان، خاموشي، گوڙ جو ضد

سنڌي تلفظ / معني	اردو معني	هندي لفظ ۾ 'ر' جو استعمال
'ب' سان جڙيل اهڙا لفظ جن کي ڏسندي لڳي ٿو ته انهن جي اچار ۾ 'ب' هٽڻ گهرجي:		
برده (ورده)،	--	بڌ
برهن	برهنمن	بانپڻ
فارسيءَ ۾ مختلف دورن ۾ هن لفظ جا اچار هن ريت رهيا آهن: بهمن، پمن، پامن، بامني، هنديءَ ۾ به هن جو هڪ اچار 'باهمن' ٿئي ٿو.		
برهنل		نامرد
منهنجي خيال ۾ هن لفظ، 'برهنل' جو صحيح اچار 'باهنو' ٿيندو. ڇو ته قديم زماني کان اها رسم هلندڙ آهي ته بهنن کي نامرد ڪري پوءِ پاڻ وٽ رکيو ويندو هو. مغلن جي دور تائين 'خواجہ سره' لفظ ان ئي معنيٰ ۾ استعمال ٿيندو هو.		
برڙڙ	ورده	وڙڙ
برسڙ	ورش، برسنا	وسڙ

ظاهري طور تي هنن لفظن مان 'ب' جو آواز نه ٿو محسوس ٿئي، پر 'ب' ۽ 'و' تحت ڏنل آواز ڏسي مون هنن چند لفظن کي وڌيڪ تحقيق لاءِ هتي شامل ڪري ڇڏيو آهي. جيئن (لفظ 'ورڙ'، 'بڌ' جي اچار طور مٿي ڏنل آهي. جنهن مان لڳي ٿو ته برڙڙ به ان مان نڪتل لفظ آهي.

سنڌي تلفظ / معني	اردو معني	هندي لفظ ۾ 'ر' جو استعمال
'تر' جو استعمال 'ت' جي اچار لاءِ ڪيل		
تري	تين	تري
تريبيدي	تين ويد، تين ويد جانن والا	تريبيدي
تريپاد	تپائي، سه پائي	تريپاد

تِرُڪُوت	تڪون	تڪنڊو
تِرُلوڪ	تڻ لوڪ	تي دنياڻون
تِرُمارگي	سه راپا	ته واٽو
هن قسم جو استعمال لفظ جي آخر ۾ به ٿيندو آهي، جنهن جا مثال هن ريت آهن.		
پُترُ	بيٺا	پت
مِترُ	متر	مِت
مُترُ	پيشاب	مُت، پيشاب

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
جَرُ جو 'ج' طور استعمال		
جرڪ، (چمڪو، تجلو، چلڪو، پيچ، ساڙ)	--	جَرڪَ
رحم مان پيدا ٿيندڙ مخلوق (جمڻ جي مفهومي ۾) جايو، جاول، جميل	--	جَرايِج،
جَر، (اها جهلي، جنهن ۾ ٻار ويڙهيل پيدا ٿيندو آهي، آنور، اور)	آنول	جَرايو
جَر	--	جلاڪا
سڙڻ، ڪامڻ، پچڻ، جَرڻ، جرڪڻ، چيپي، شعلو	آنچ، شعله، آڱ	جول

نوٽ: 'ر' ۽ 'ل' جو صوتيو پاڻ ۾ متجس ڪري ڪافي جڳهين تي 'ر' جي جڳهه تي 'ل' مستقل اکر جي صورت اختيار ڪري ويو آهي. ان جا ڪجهه مثال به هتي ڏنل آهن. هن قسم جا بيشمار لفظ سنڌي لغت ۾ 'ج' جي عنوان تحت ڏسي سگهجن ٿا. جن کي سنسڪرت جا لفظ ڄاڻايو ويو آهي، پر اهي اصل ۾ سنڌي ٻوليءَ جا لفظ آهن.

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
'هَرُ' جو استعمال 'ڙ' جي اچار لاءِ ڪيل		
ڙ	دهه	دِهَرُ
ڙڪار	دهڪار	دِهَرُڪار

نوٽ: هن قسم جو هڪ ئي مثال مون کي مليو آهي، جنهن ۾ دهه کان پوءِ 'ر' جو اچار مليو آهي. ٻين لفظن ۾ 'ڙ' جي آواز لاءِ 'د' سان گڏ 'ه' تي ملايل آهي.

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
'ڏر' جو استعمال 'ڙ' جي اچار لاءِ ڪيل		
چندر	چاند	چندر
چندر جي بنيادي لفظ سان جڙيل ٻيا آواز چندر وار يعني سومر (چندر وارو ڏينهن)، چندر ونسي (چندر ومسي) يعني چندر جو نسل، چندر گرهن وغيره وغيره به مروج آهن.		
سنڌي ۾ ان جو اچار انڊلٽ ٿيندو.	فوس و فزح	اندر دهنش
سمنڊ	سمندر	سمودر

نوٽ: ڏ ۽ ڙ جي باري ۾ اهو واضح ڪري ڇڏجي ته مٿي اهي آواز پنهنجي اصل آوازن سان به ٻوليءَ ۾ مروج رهيا آهن. جهڙوڪ ڏنڊوت، چنڊ، چنڊي، چنڊال، پانڊ، اڪنڊ. ان کان علاوه عيوضي آوازن سان به مروج رهيا آهن. جهڙوڪ دڪي (ڏڪي)، دنت (ڏند)، مندل (منڊل) يعني حلقو گهيرو، دائرو، مجلس وغيره.

نوٽ: پتي وينجن جي ڪارڻ، سنسڪرت کان سواءِ اسان جي ڀرپاسي جي ڪيترين ئي ٻولين جي اچارن ۾ مستقل طور تي 'ڙ' جو آواز شامل ٿي ويو آهي. جهڙوڪ پتر، متر، چندر، سنڌ جي اتر واري علائقي ۾ ڳالهائڻ وارا لهندي ۾ به نه رڳو اهي اچار استعمال ٿيندا آهن، بلڪ پتر، متر، چندر جهڙا آواز به اُچاريا ويندا آهن. جنهن ڪري ڪن محققن جو خيال آهي ته 'ڙ' ۽ 'ڏر' مستقل طور تي سنڌي آوازن جي پتيءَ ۾ شامل ٿيڻ گهري هئا. منهنجي خيال ۾ ته ائين ڪرڻ مناسب ڪونهي.

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
'ڏر' جو استعمال 'ڙ' جي اچار لاءِ ڪيل		
ڏ	--	ڏر
ڏسڻ	د يڪنا	ڏرڻ
اڻ ڏٺو، نظر نه ايندڙ	ان د يڪها	آڏرڻ
ڏوهي	دوشي، گنهگار	ڏرڻ

نوٽ: هن جو ضد اَدرُ وهي يعني بيڙو هي ٿيندو.

نوٽ: هنديءَ ۾ ٽي هن لفظ جي ٻي صورت دوشي ۽ ان جو ضد ادوشي ٿيندو. انهن لفظن ۾ 'ر' غائب ٿي وئي آهي. هن مان ٺهيل ٻيا ڪجهه لفظ هن ريت آهن، جهڙوڪ: دور درشن (پري جو نظارو، هيءَ لفظ ٽيليويزن لاءِ به استعمال ٿيندو آهي) دور درشي (گجھه، جيڪا پري کان شيون ڏسي وٺندي آهي). دور درشتي (گجھه يا دوربيني) گجھه جي حوالي سان هيٺ لفظ گرهه به ڏنو ويو آهي. جنهن کي ٻوليءَ ۾ ٿيندڙ تبديليءَ جي تسلسل ۾ جاچڻ گهرجي.

هن لفظ مان لڳي ٿو ته قديم فارسي لکت ۾ پهرين ان جو عيوضي آواز استعمال ڪيو ويو. جنهن کان پوءِ سنسڪرت جي رچنا دوران آواز جي ماهيت کي ڏسندي ٻٽن وينجن سان اصل آواز ظاهر ڪيو ويو.

سنڌي تلفظ / معني	اردو معني	هندي لفظ ۾ 'ر' جو استعمال
'دُرُ' جو استعمال 'اڻ' جي اچار لاءِ ڪيل جنهن جو اصل اچار 'ڏ' ٿو سمجهه ۾ اچي هي لفظ نيڪ جي ضد بد طور ڪم ايندو آهي. جهڙوڪ دُرُ اتما (بدخصلت)، دُرُ ڀاڳيه (بدقسمتيءَ سان) ان کان علاوه انڪاري حالت ۾ پڻ ڪم ايندو آهي. جيئن فارسيءَ جا ٻي، نا ۽ سنڌيءَ ۾ استعمال ٿيندڙا ڳياڙي 'اڻ'. ٿورو غور سان ڏسو ته هن جي مفهوم ۾ ڪنهن شيءِ کان ڏور هئڻ جو احساس لڪل آهي. يعني هيءَ لفظ به ڏ جو اچار ڏئي رهيو آهي. جيئن سهاڳ ۽ ڏهاڳ آهن.		
لا جواب، هن جو مفهوم ٿيندو. جواب کان ڏور. شايد هي لفظ اُتر جو ضد هجي؟ جنهن جو هڪ ضد انتر اڳتي به ڏنل آهي.	لا جواب	دُرُ ٿر
اڻ لپ، هن جو مفهوم ٿيندو لپجڻ کان ڏور	ناياب	دُرُ لپ
بدقسمتي، قسمت کان ڏور	بدقسمتي	دُرُ ڀاڳ

سنڌي تلفظ / معني	اردو معني	هندي لفظ ۾ 'ر' جو استعمال
'گُرُ' جو استعمال 'ڳ' طور ڪيل		
ڳت		گُر
ڳپ، ڳپت، شقم.	ڳاڻه، ڳپت، شڪم	گُرُ به
ڳجهه	گِدهر، کرگس	گُرُ دهر

ڳجهه جي باري ۾ دور درشي ۽ دور درشتي لفظ به مٿي ڏنل آهن. جن کي هن لفظ جي ارتقائي تسلسل ۾ ڄاڻڻ گهرجي. گريپ جي حوالي سان "ر" غائب ٿيڻ بابت مٿي ڄاڻايل پروفيسر علي نواز جتوئي جي راءِ کي هتي ڄاڻڻ گهرجي.		
گرنتهه، گرندهه	گانڻه، گره، پوئهي، پستڪ	گنڍ (گنڍ چوٽي جي) ڪتاب، پوٽي.
گر وائي	وزن، بوجهه	گرائي، گراڻ (وزن)
گر وي	حامله عورت	گورھاري
گره		گڏ (ونڻ)
گرهن	لينا، پکڙنا، گهن،	گهڻ (سج گهڻ، سج گرهڻ) جهلڻ، حاصل ڪرڻ، قبول ڪرڻ.
گريوا	گريبان	گلو، گتر، گلو
'گر' جو استعمال لفظ جي وچ ۽ آخر ۾ ٿيڻ جا ڪجهه مثال هن ريت آهن.		
اگر		اڳيون، پهريون.
نوٽ: هن لفظ مان ٺهندڙ ٻيا لفظ هن ريت آهن: اگرڙ پاڳ (اڳيون حصو)، اگرڙ پشچات (اڳ پٺ، آڳو پيڇو). اگرڙ جا (وڏي پيڻ، جيڪا اڳ ۾ ڄاڻي هجي. اگرڙ جنما (وڏو پيءُ، جيڪو اڳ ۾ ڄاڻو هجي). اگرڙ دوت (نقيب، يعني اڳواڻي ڪندڙ). اگرڙ سار (پهريون، رهنما، پيشوا، سردار).		
پاڪرت	--	پاڳت (هڪ قديم سنڌي سمات ذات) جنهن جو اچار تحفت الڪرام جي سنڌي ترجمي ۾ 'پاڳرت' ڪيو ويو آهي (7) پر ان جي تحريري صورت پاڳرت ۽ اچار پاڳت صحيح ٿيندو.

سنڌي تلفظ / معنيٰ	اردو معنيٰ	هندي لفظ ۾ 'ر' جو استعمال
		'تر' جو استعمال 'ن' تي زير سان 'نا' طور ڪيل
ناچ	ناٽ، ناچ	ترٽ
نچڻ وارو	ناٽ، نقال، ناچڻ والا	ترٽڪ
اصل ۾ هي لفظ ننڍي قد وارن ڪلاڪارن لاءِ جوڙيل آهي. جيڪي نچي نچي ماڻهن جي دل وندرائيندا هئا. پوءِ اهو مفهوم وسعت اختيار ڪري ويو.		

سنڌي تلفظ / معني	اردو معني	هندي لفظ ۾ 'ر' جو استعمال
'ر' جو استعمال 'ن' تي زير سان انڪاري صيغي 'نہ' بنا، بي طور ڪيل		
بيڏوهي	بے قصور	نيرُ دوش
نوٽ: هيءَ انڪار جو صيغو آهي ۽ هن سان جڙندڙ ڪجهه لفظ مٿي ڏنل آهن ۽ ٻيا مثال ڊڪشنرين ۾ ڏسڻ گهرجن.		

سنڌي تلفظ / معني	اردو معني	هندي لفظ ۾ 'ر' جو استعمال
'و' ۽ 'ر' مان 'ب' جو آواز ظاهر ڪرڻ		
بُڙڻ، (وڃڻ)	--	وِرُ
پڌ	--	وِرُ ده
پرڪڻ، (پرڻ، سڙڻ، نثار ڪرڻ)	--	وِرُ تن

سنڌي تلفظ / معني	اردو معني	هندي لفظ ۾ 'ر' جو استعمال
'ن' ۽ 'ر' مان 'ڻ' جو آواز ظاهر ڪرڻ. نفيءَ جي صيغي 'ڻ' لاءِ ان جو استعمال ڪيل آهي.		
اڻ روڪيل، جيڪو روڪيو نه ويو هجي. ڪرشن جي پٽ پرديومن جي پٽ جو نالو، جنهن کي انيروڌ به لکيو آهي.	بے روڪ	اَڻرُ ده
ساڳيون معنائون، اجايو، ڪوڙ	بے معنيٰ، مهمل، لغو، جھوٽ	اَڻرُ ت
هن مان ٺهندڙ ٻيا لفظ هن ريت آهن: اَڻرُ تهه (بي معنيٰ لا حاصل، بيڪار فضول، مهمل وغيره)، اَڻرُ تهڪ (بيڪار فضول، اجايو)، اَڻرُ تهه ڪاري (نقصانڪار)، اَڻرُ تهه (بدڪار ظالم، مفسد، گنهگار باهه لڳائڻ وارو).		
جيڪو ٻڌايو نه ويو هجي، جيڪو چوڻ جي قابل نه هجي	--	اَڻرُ دشت
ساڳيون معنائون	بے قيد، بے روڪ	اَڻرُ گل

	ٺوڪ، بیدھڙڪ، مسلسل	
اٺ + اگھ = اٺرُگھ	ٻي بها، لاقیمت، نهایت اعلیٰ، ارزان	اٺرُگھ
میلا یعنی میرو ان جو ضد اٺ میرو ٿیندو. بیون بہ ساڳیون معنائون	ناپاڪ، ناصاف، گندہ، میلا، غلیظ	اٺرُعل
بیحد، لامحدود (جنهن جو تعین کیل نہ هجي)	--	اٺرُنت
آجو	بے قرض	اٺرُني
جیکو چوڻ جي قابل نہ هجي	--	اٺرُواچیه

’نرُ‘، ’ڻ‘ جي تحریري صورت آهي. سنڌيءَ ۾ بہ اها مروج رهي آهي. جيئن
ڊاڪٽر نبي بخش خان بلوچ هڪ قديم تحریر جي حوالي سان لکي ٿو:
"تہ آءُ پانتر تابع پیغمبر جو آهيان" (تہ آءُ پاڻ تابع پیغمبر جو آهيان)⁽⁸⁾. هن
حوالي کي ڏسي سمجهڻ گهرجي تہ پروفیسر علي نواز جتوئيءَ جي مٿي ڏنل
حوالي ۾ پینر لفظ مان ’ر‘ ان کري غائب ٿي آهي. جوان جي جڳهه تي هڪ
صوتئي وارو اصل اچار ’ڻ‘ اچي ويو آهي. ’ر‘ غائب ٿيڻ جي اهڙن ٻين مثالن لاءِ
بہ هن طرح تحقیق ڪرڻ گهرجي.

انهن آوازن جي باري ۾ واضح طور تي محسوس ڪري سگهجي ٿو تہ اهي
آواز وينجن جي ڪنهن هڪ گروهه جا نہ آهن، جن جا طبعي خواص ظاهر ڪرڻ
لاءِ ’ر‘ جو استعمال ڪيو ويو هجي. ’ر‘ جو آواز وسرگ آوازن کان سواءِ مختلف قسم
جي ٻين آوازن کي ظاهر ڪرڻ لاءِ ٻئي وينجن طور ڪيو ويو آهي. ويندي کڻي
کڻي ان کي ’سرُ‘ جي اظهار جو ذريعو بہ بنايو ويو آهي. ان کان علاوه اڳاٽين
تحریري تنظيم ۾ ’ر‘ جي جڳهه تي ’ڪ‘ ۽ ’پ‘ جي استعمال جو بہ مشاهدو ڪيو ويو
آهي. جنهن لاءِ الڳ سان تحقیق ڪرڻ بہ دلچسپيءَ کان خالي نہ ٿيندو.

هتي ’ر‘ جي استعمال لاءِ ڪجهه مثال ڏنا ويا آهن. جن جو مقصد لسانيات
جي طالبن کي اهو ذهن نشين ڪرائڻ آهي تہ ٻئي وينجن جو استعمال، ڪنهن الڳ
آواز جي اڳواٽ موجود هجڻ جي نشاندهي ڪري رهيو آهي. هنن مثالن مان صاف

ظاهر ٿي رهيو آهي ته خاص طور تي سنڌي ٻوليءَ جا چوسٽا آواز ٻ، ڌ، ڄ، ڳ، جيڪي هن وقت سنڌي ٻولي بشمول سرائڪي سان مخصوص آهن، اڪثر محققن جو خيال اهو آهي ته مٿي ڄاڻايل ٻن لفظن اڳتي هلي، سنڌيءَ جي چوسٽن آوازن ٻ، ڌ، ڄ، ڳ جي شڪل اختيار ڪئي آهي. اڪثر لساني ماهرن جو چوڻ آهي ته سنسڪرت جا ٻٽا وينجن، سنڌيءَ ۾ چوسٽا آواز بڻجي ويا آهن. اهو بلڪل ائين آهي، جيئن ڪير چوي ته اصل لفظ ’ڪراتشي‘ آهي، جنهن کي سنڌيءَ ۾ ’ڪراچي‘ ڪيو ويو آهي. واضح رهي ته سنڌيءَ ۾ ڄ ۽ ڳ جي آوازن جون قديم صورتون ’نڄ‘ ۽ ’نگ‘ ٻڌائين پيون ته نين صورتن جي قيام سان اسان پنهنجن انهن آوازن کي گم ٿيڻ کان بچائي ورتو آهي. پر اسان جي پر پاسي وارين ٻولين مان اڪثر ٻولين اهي آواز وڃائي به ڇڏيا آهن. سنسڪرت مان به خاص طور تي چوسٽا آواز ٻٽي وينجن جي استعمال ڪري گم ٿي ويا آهن. هتي آئون هڪ ئي آواز لاءِ ٻه يا ٽي کان وڌيڪ وينجن جي استعمال جي مثال لاءِ مقدمه ابن خلدون مان هڪڙو اقتباس پيش ڪرڻ گهران ٿو، جنهن لکيو آهي ته:

”جيئن ته منهنجي هن ڪتاب ۾ بربرين ۽ ڪن عجمين جون خبرون شامل آهن ۽ انهن جي نالن ۾ يا انهن جي ڪن جملن ۾ ڪڏهن ڪڏهن اهڙا حرف اچي ويندا آهن، جيڪي اسان جي ٻوليءَ جي ڪتابت ۾ مروج نه آهن. نه ئي اسان جي ٻوليءَ ۾ انهن لاءِ ڪا علامت جوڙيل آهي. ان ڪري مون کي اهي لکڻ ۾ پريشاني ٿي. پر مون انهن جي مخرج وارو لفظ لکڻ تي بس ڪانه ڪئي آهي، ڇو ته اهي منهنجي نظر ۾ صحيح دلالت ڪرڻ لاءِ ناڪافي آهن. جيئن آئون ٻڌائي چڪو آهيان، ان لاءِ مون هن سلسلي ۾ اهڙن حرفن لاءِ پنهنجي ڪتاب ۾ اهو اصطلاح جوڙيو آهي ته آئون عجمي حرفن کي اهڙن ٻن حرفن جي وچ ۾ لکيو ڇڏيان، جن جي وچ ۾ ان حرف جو آواز هجي ته جيئن پڙهندڙ ان جو تلفظ انهن ٻنهي حرفن جي وچ ۾ ڪن ته جيئن (آواز صحيح) مخرج مان نڪري سگهي. اهو اصطلاح مون اهل مصحف مان اشمام جي رسم الخط منجهان ورتو آهي. جيئن اڳين جي قرئت ۾ لفظ صراط

آهي. جيئن ته ان جي صاد جو مخرج عجمي لهجي ۾ ’ص‘ ۽ ’ز‘ جي وچ ۾ آهي. تنهنڪري اهل مصحف ’ص‘ لکي ان جي اندر ’ز‘ جي علامت لکي ڇڏيندا هئا. جنهن مان خبر پوندي آهي ته اهو حرف انهن ٻنهي حرفن جي وچ ۾ پڙهيو ويندو. اهڙيءَ طرح مون هر عجمي حرف کي پنهنجي زبان جي ٻن حرفن جي وچ ۾ لکيو آهي ته جيئن وچ وارو تلفظ ڪيو وڃي. مثال طور بربري ٻوليءَ ۾ ’ڪ‘، ’گ‘ آهي. اسان ان کي پنهنجي ٻوليءَ جي ’ڪ‘ يا ’ج‘ يا ’ق‘ جي وچ ۾ لکيو آهي. جيئن ’بلگين‘ هڪڙو نالو آهي. مون ان کي هن طرح لکيو آهي. ’بلگين‘ يعني ’ڪ‘ جي هيٺان ’ج‘ جو نقطو ڏئي ڇڏيو آهي يا ان جي مٿان ’ق‘ جا هڪ يا ٻه نقطا ڏئي ڇڏيا آهن. جيئن بلڪين ته جيئن خبر پئجي سگهي ته اهو حرف ’ڪ ۽ ج‘ جي يا ’ڪ ۽ ق‘ جي وچ جو آهي. اهو حرف بربري ٻوليءَ ۾ گهڻو استعمال ٿيو آهي. ان کان سواءِ ٻيا جيڪي به حرف هن قسم جا آهن، مون ساڳئي طريقي سان لکي ان جو تلفظ ظاهر ڪيو آهي ته جيئن پڙهندڙن کي خبر پئجي وڃي ته اهو وچئون وچ پڙهيو ويندو. جيڪڏهن آئون ان کي انهن ٻن حرفن مان، جن جي وچ جو اهو حرف آهي ڪنهن هڪ حرف سان لکي ڇڏيان ها ته ان کي سندس مخرج مان ڪيڏي پنهنجي ٻوليءَ جي حرف واري مخرج ۾ منتقل ڪري ڇڏيان ها ۽ عجمي لغت جي ان لفظ کي مٿائي ڇڏيان ها. ان ڪري هن ڳالهه جو ڏيان رکجو“⁽⁹⁾.

هن مثال مان اندازو ڪرڻ گهرجي ته جن کي نئون لفظ جوڙڻ جي اهڙن اصولن جي خبر نه هوندي، اهي اهڙن لفظن کي ڪيئن پڙهندا هوندا. انهن مثالن سان خاص طور تي چوسٽن آوازن جي قدامت تي تحقيق جو زاويو متجربو گهرجي. اهي سنڌو تهذيب جي اصلوڪي ٻوليءَ جا آواز آهن، جيڪا ڪالهه به سنڌي هئي ۽ اڄ به سنڌي آهي ۽ سنسڪرت ان مان ئي ڦٽي نڪتل آهي. سنسڪرت تي سنڌي ٻوليءَ جي قدامت نه مڃڻ جي صورت ۾ اهو لازمي نتيجو نڪرندو ته سنسڪرت، سنڌي ٻوليءَ جا چوسٽن آوازن وارا لفظ ڪنيا آهن، جن جو ذخيرو سنسڪرتي ادب ۾ ٻٽن وينجن جي صورت ۾ محفوظ ڪيل آهي.

حوالا

1. http://pratyeka.org/sanskrit/semi_vowels.html
2. جتوئي، علي نواز، پروفيسر "علم اللسان ۽ سنڌي زبان"، صفحو 144، انسٽيٽيوٽ آف سنڌالاجي، 1996ع.
3. جتوئي، علي نواز، پروفيسر "علم اللسان ۽ سنڌي زبان"، صفحو 150، انسٽيٽيوٽ آف سنڌالاجي، 1996ع.
4. طبري، ابي جعفر محمد بن جرير علامه "تاريخ طبري"، (اڙدو)، ڀاڱو پهريون، صفحو 161، 165، دارالاشاعت ڪراچي، 2003ع.
5. Vettan Mani, Puranic Encyclopedia, P-341-42, Motilal Banarasidass Publisher Delhi, 1993.
6. هيءَ فهرست سچيت ڪتاب گهر پاران 2003ع ۾ راجيشور راءِ ۽ اصغر جي مرتب ڪيل "هندي اردو لغت" ۽ سنڌي ادبي بورڊ ڄام شورو جي پاران ڊاڪٽر نبي بخش خان بلوچ جي مرتب ڪيل "جامع سنڌي لغات" جي سمورن ڇاپن جي مدد سان تيار ڪيل آهي. جن ۾ اهي لفظ ڏسي سگهجن ٿا.
7. قانع، مير علي شير "تحفت الڪرام"، صفحو 76، سنڌي ادبي بورڊ ڄام شورو، 1989ع.
8. بلوچ، نبي بخش خان، ڊاڪٽر "سنڌي ٻولي ۽ ادب جي تاريخ"، صفحو 266، پاڪستان اسٽڊي سينٽر ڄامشورو، سال 1990ع.
9. ابن خلدون، علامه، "مقدم ابن خلدون"، صفحو 205 ۽ 206، نفيس اڪيڊمي اردو بازار ڪراچي، 1986ع.